

سے پہلے پڑھنے کا ذکر کیا ہے۔ اور لکھا ہے کہ ہمیشہ کی صحت و صفت کی تحقیق نہیں۔ اس حالت میں فضائل و اعمال کا لحاظ رکھتے ہوئے کوئی پڑھ لے تو کوئی حرج نہیں۔ مگر نفل کی تیت سے پڑھے ذکر سنت مکرہ کے طور پر۔

عبداللہ ام تسری روپڑ

۱۲ شوال ۱۳۵۶ھ - ۲۴ نومبر ۱۹۳۹ء

سہو کا بیان

ایک سجدہ رہ جانے پر سہو کی صورت

سوال :- اگر ایک رکعت میں بجائے دو سجدوں کے سہو ایک سجدہ ہو جائے اور ایک رہ جائے تو کیا سجدہ سہو لازم آئے گا۔ یا رکعت کا اعادہ لازم ہوگا۔ ؟

محمد فیروز دین موضع چاہر ضلع سیالکوٹ

جواب :- دو سجدوں میں اگر ایک سجدہ رہ جائے تو جس رکعت میں سجدہ رہا ہے وہیں سے نماز شروع کرے جس کی صورت یہ ہے کہ ایک سجدہ پہلے ہو چکا ہے، ایک اور سجدہ کر کے اس کے بعد کی رکعتیں پڑھ لے۔ پھر اخیر میں التحیات کے بعد سلام سے پہلے یا بعد سجدہ سہو کرے۔ کیونکہ دونوں سجدے رکن ہیں، ایک کے چھوٹنے سے نماز نہیں ہوتی۔

عبداللہ ام تسری روپڑ

۲۱ جمادی الاول ۱۳۵۶ھ - ۳۰ جولائی ۱۹۳۹ء

سہو کے وقت مقتدی کا اللہ اکبر کہنا

سوال :- امام قرائت بھول جائے تو کیا رکوع میں جانے کے لئے مقتدی اللہ اکبر کہہ سکتا ہے۔

جواب :- امام اگر قرائت بھول جائے تو اس کو رکوع جانے کے لئے اللہ اکبر کہنا ثابت نہیں۔ خواہ امام تشابہ اپنے آپ نکال سکے یا نہ نکال سکے۔ ہاں امام کو اپنے آپ چاہیے کہ اگر اس سے تشابہ نہ نکلے تو رکوع کو چلا جائے چنانچہ رسول اللہ صلی اللہ علیہ وسلم نے ایک مرتبہ فجر کی نماز میں سورۃ مومن پڑھی۔ موسیٰ علیہ السلام اور ہارون علیہ السلام

یا علی علیہ السلام کے ذکر پر پہنچے تو کھانسی شروع ہو گئی آخر رکوع کر دیا۔ (مشکوٰۃ باب القراءۃ فی الصلوٰۃ)
اس سے معلوم ہوا کہ جب امام رک جائے تو رکوع کر دے کیونکہ کھانسی سے رکنا اور بھول کر رکنا ایک ہی بات ہے۔ دونوں صورتوں میں انسان آگے چلنے سے رو جاتا ہے۔

ہاں اگر امام سے تشابہ نہ بچھے اور نہ امام رکوع میں جائے تو اس صورت میں مقتدی سبحان اللہ کہہ سکتا ہے اگر امام سبحان اللہ سن کر رکوع میں چلا جائے کیونکہ امام کو کسی بات سے آگاہ کرنے کے لئے سبحان اللہ مقرر ہے۔

عبد اللہ مرثوی روپڑی

(مشکوٰۃ ما فیہ بحوزہ العمل فی الصلوٰۃ)

۱۶ ربیع الثانی ۱۳۵۲ھ - ۱۹ اگست ۱۹۳۳ء

امام عدا یا سہو آیت چھوڑے تو کیا نماز کا اعادہ ہو گا یا سجدہ سہو کافی ہے

سوال :- ایک امام سجدہ نے قرأت پڑھتے پڑھتے قرآن مجید کی ایک آیت بھول جانے پر نماز کو پورا کرنے کے بعد دہرایا۔ اور مقتدیوں نے بھی اس کے ساتھ نماز کو پورا کرنے کے بعد دہرایا۔ کیا واقعی قرأت پڑھتے پڑھتے اگر کوئی آیت بھول کر رہ جائے یا آیت غلط پڑھی جائے تو نماز دہرائی جاتی ہے۔ یا سجدہ سہو کی ضرورت پڑتی ہے۔

سائل خریدار تنظیم

جواب :- فتویٰ میں ہے :-

عن مسور بن یزید المالکی قال قال رسول اللہ صلی اللہ علیہ وسلم فترك آية فقال له رجل يا رسول الله آية كذا وكذا قال فهاذا ذكرتينها رواه ابو داود وعبد الله بن احمد في مستدأبيه وعن ابن عمر في ان النبي صلی اللہ علیہ وسلم صلی صلوٰۃ فقرأ فیہا فلبس علیہ فلما انصرف قال لا بی اصلیت معنا قال نعم قال فما منعك - رواه ابو داود (منتقى باب الفتح فی القراءۃ علی الامام -)

مسور بن یزید مالکی کہتے ہیں کہ رسول اللہ صلی اللہ علیہ وسلم نے نماز پڑھی۔ ایک آیت چھوڑ دی۔ ایک شخص نے کہا یا رسول اللہ! آپ نے فلاں فلاں آیت چھوڑ دی۔ آپ نے فرمایا تو نے مجھے یاد کیوں نہ دلا۔

اس کو ابو داؤد نے اور عبد اللہ بن احمد نے اپنے والد کی سند میں روایت کیا ہے۔

ابن عمر سے روایت ہے کہ نبی صلی اللہ علیہ وسلم کے نماز پڑھی یا میں آپ پر قنوت مشتبہ ہو گئی۔ جب نماز سے فارغ ہوئے تو میرے باپ کو فرمایا کیا تو نے ہمارے ساتھ نماز پڑھی ہے؟ کہا ہاں فرمایا تو نے مجھے کیوں نہ بتایا؟ اس کو ابو داؤد نے روایت کیا۔

ان احادیث سے معلوم ہوا کہ قنات میں کسی آیت کے ترک ہونے سے یا بھول جانے سے نماز لوٹانے کی ضرورت ہے نہ سجدہ سہو پڑتا ہے۔ ورنہ رسول اللہ صلی اللہ علیہ وسلم نماز لوٹاتے یا سجدہ سہو کرتے۔

اور یہ بھی معلوم ہوا کہ امام کو لقمہ ضرور دینا چاہیے جو لوگ لقمہ دینے سے منع کرتے ہیں ان کا خیال ان احادیث کے خلاف ہے۔ ہاں ایک حدیث ابو داؤد میں منع کی بھی آئی ہے مگر ایک تو وہ منقطع ہے۔ اس میں ایک مادی الجاسحتی ہے جس نے حادث اس سے یہ حدیث نہیں سنی۔ نیز حادث امور کذاب ہے۔ پس یہ حدیث استدلال کے بالکل قابل نہیں خاص کر اوپر کی احادیث کے مقابلہ میں کیونکہ وہ استدلال کے قابل ہیں۔

عبد اللہ ام قیسری روپڑی ۱۲ ذی قعدہ ۱۳۵۶ھ

نمازیں امام کو لقمہ دینا

سوال :- امام اگر نمازیں کوئی لفظ بھول جائے تو اس کو لقمہ دینا درست ہے یا نہیں اور کیا نبی صلی اللہ علیہ وسلم سے کہیں یہ مروی ہے کہ آپ فرض نمازیں بھول گئے ہوں اور صحابہؓ نے حالت اقتداء میں آپ کو لقمہ دیا ہو۔ احادیث اس کو ناجائز کہتے ہیں اور منع کرتے ہیں۔ ان کے ہاں امام اگر بھول جائے تو صرف سجدہ سہو کرنا ہی کافی ہے۔ اس کی کیا دلیل ہے۔

ابو محمد عبد الجبار خطیب مسجد امی ریف رنگون۔ محمد صدیق شاہ عالم مارکیٹ لاہور (کہیں بیکر)

جواب :- امام کو لقمہ دینا درست ہے۔ چنانچہ ابو داؤد سجور العمون العبود جلد اول باب الفتح علی الامام میں ہے

عن یحییٰ الکاهلی عن المسور بن یزید ان رسول اللہ صلی اللہ علیہ وسلم قال
یحییٰ وبعثا قال شهدت رسول اللہ صلی اللہ علیہ وسلم یقرأ فی الصلوۃ
فتوکل شیئاً لم یقرأ الا فقال لہ رجل یا رسول اللہ ترکت آیتہ کذا وکذا فقال

لہ یا رسول اللہ شیئاً لم یقرأ الا یتبعہ۔ صحت پرانی سے ابی بن کعب مراد لیا گیا ہے جو صحیح ہے۔ (مرتب)

رسول اللہ صلی اللہ علیہ وسلم ہلا افکر قنیہا۔

۲۔ عن عبد اللہ بن عمران النبی صلی اللہ علیہ وسلم صلی صلاۃ فقرا فیہا

خلبس علیہ فلما انصرف قال لا بی اصلیت معنا قال نعم قال فما منعک۔

یعنی مسرور بن یزید مالکی سے روایت ہے کہ میں رسول اللہ صلی اللہ علیہ وسلم کی خدمت میں حاضر ہوا۔ آپ نماز میں

قرأت کرتے تھے۔ آپ نے درمیان سے کچھ چھوڑ دیا۔ نماز کے بعد ایک آدمی نے کہا یا رسول اللہ! آپ نے

فلان فلان آیت چھوڑ دی ہے۔ اس پر آپ نے اس کو جواب دیا کہ تو نے کیوں نہ یاد دلایا۔

۳۔ عبد اللہ بن عمر سے روایت ہے کہ رسول اللہ صلی اللہ علیہ وسلم نماز پڑھا رہے تھے۔ آپ پر قرأت مشتبہ

ہو گئی یعنی بھول گئے یا آگے پیچھے ہو گئے۔ جب آپ نماز سے فارغ ہوئے تو حضرت ابی ابن کعب رحمہ

حافظ القرآن کو فرمایا کہ تو نے میرے ساتھ نماز پڑھی ہے؟ جواب دیا کہ ہاں۔ آپ نے فرمایا تو نے مجھ کو لقمہ کیوں

نہ دیا۔ کس چیز نے منع کیا۔

صاحب عون العبور فرماتے ہیں۔

والحدیثان یدکان علی مشروعیۃ الفتح علی الدمام وتقیید الفتح بان یکون

علی امام لم یؤدوا واجب من القراءة و باخورد کعة مما لا دلیل علیہ۔

یعنی دونوں حدیثیں جواز لقمہ پر دلالت کرتی ہیں۔ اور جواز لقمہ کو مقید کرنا اس شرط کے ساتھ کہ جب امام

بقدر واجب من القراءة بھول گیا ہو اور رکعت اخیر ہو۔ یہ قول بلا دلیل ہے۔

پھر صاحب عون فرماتے ہیں۔

والادلة قد دلت علی مشروعیۃ الفتح مطلقاً فعند نیان الامام الاية فی

القراءة الجهریۃ یکون الفتح علیہ بتذکیرہ تلك الاية کما فی۔

حدیث الباب وعند نیانہ لغيرها من الدکان یکون الفتح بالتبجیح للرجال

والتصفیق للنساء۔

یعنی حدیثوں سے جواز لقمہ مطلقاً ثابت ہوتا ہے خواہ بقدر واجب من القراءة میں بھولے یا زیادہ میں۔

اور فتح کی دو صورتیں ہیں (۱) جہری نماز میں اگر امام بھول جائے تو مقتدی خواہ عورت ہو یا مرد امام کو بھول

ہوئی آیت بتلاوے (۲) اگر قرأت کے علاوہ مثلاً جہرہ یا قعدہ وغیرہ بھول جائے تو مقتدی مرد یا امام کو

الطوع دینے کے لئے سبحان اللہ کہے۔ اور عورت اطلاع دینے کے لئے تالی بجاوے۔ یعنی ہاتھ پر ہاتھ رکھ کر ایک مرتبہ مارے۔ فقہاء بھی منع نہیں کرتے بلکہ وہ بھی جائز سمجھتے ہیں۔ ملاحظہ ہو شرح وقایہ جلد اول ص ۱۵۱۔ مطبوعہ ریوسفی باب ما یفسد الصلوۃ وما یکملہا فیہا وفتحہ علی غیر امامہ انما قال علی غیر امامہ لاندہ فتحد علی امامہ قال بعض المشائخ اذا قرا امامہ مقدماتہ یجوز بہ الصلوۃ وانقل الی آیتہ اخری ففتحہ تفسد صلوۃ الفاتحہ وان اخذ منہ تفسد صلوۃ الامام ایضا وبعضہم قالوا لا تفسد فی شیء من ذالک وسمعت ان الفتوی علی ذالک۔

مصلی اگر غیر امام کو قمرہ دے تو نماز فاسد ہو جائے گی۔ اگر مصلی اپنے امام کو قمرہ دے تو نماز فاسد نہیں ہوگی۔

بعض مشائخ کا قول ہے کہ امام اگر تین آیتیں پڑھ کر بھول گیا یا دوسری آیت شروع کر دی اس صورت میں قمرہ دینے والے کی نماز فاسد ہوگی۔ اگر امام نے قمرہ لے لیا تو امام کی بھی نماز فاسد ہو جائے گی۔ اور بعض فقہاء نے کہا ہے کہ کسی کی بھی فاسد نہ ہوگی۔

عبد اللہ بن مسعودؓ تاج الشریعہ صاحب شرح وقایہ کہتے ہیں کہ ہم نے اپنے استادوں اور مشائخوں سے سنا ہے کہ فتویٰ اسی آخری قول کسی کی فاسد نہ ہوگی پر ہے۔

شرح وقایہ کے حاشیہ پر بھی مولانا عبدالحق صاحب مرحوم محشی کتاب خفی عالم نے بھی البوداؤد کی حدیث سے استدلال کرتے ہوئے لکھا ہے کہ قمرہ دینا جائز ہے۔

دلیل نمبر ۲۔ ہایہ مع نہایہ جلد اول مطبوعہ احمدی جٹا میں ہے۔

وان فتحہ علی امامہ لم یکن کلاماً۔

یعنی اگر امام کو قمرہ دیا جاوے تو وہ کلام میں شمار نہیں تاکہ نماز فاسد نہ ہو جائے۔

اس عبارت کی شرح میں لکھا ہے کہ قول۔

وان فتحہ علی امامہ لم یکن کلاماً واطلاق هذا دلیل علی ان مکذا قرا الامام

۱۔ غالباً جس نے یہ شرط لگائی ہے اُس نے خیال کیا ہوگا کہ نماز شروع ہوتوئے سرے سے نماز پڑھنی پہل

ہے۔ اخیر نماز ہوتوئے سرے سے پڑھنے میں وقت ہے۔ اس لئے شروع نمازیں قمرہ کی اجازت نہیں۔ اخیر میں

اجازت ہے مگر ایسے قیاسات کا شرع میں کوئی اعتبار نہیں۔

مقدار ما يجوز به الصلوة وبأذا ما لم يقرباً لا تقصد الفاتحة ولا صلوة الإمام بالاختصاص
یعنی شارح کہتے ہیں کہ مصنف کا کلام مطلق ہے اور یہ مطلق اس بات کی دلیل ہے کہ خواہ امام مقدار ما يجوز
به الصلوة کے پڑھنے کے بعد یا اس سے کم میں بھرے ہر دو صدقوں میں اگر مقتدی القمہ دے اور امام قمر قبل
کرے۔ نہ تو امام کی نماز فاسد ہوگی نہ مقتدی کی ؟

احناف کا یہ کہنا کہ امام اگر مجبور ہو جائے تو اس کو قمر نہ دیا جائے صرف سجدہ سہو کرنا کافی ہے۔ اس کی دلیل کتب فقہ
ہیں کہیں نہیں ہے۔ یہ ان کا زبانی قول بلا دلیل مریود ہے۔ کتب فقہ اس کے خلاف ہیں جیسا کہ بیان کیا گیا۔

اعتراف

ابوداؤد میں النہی عن التلقین میں حدیث ہے۔

عن ابی اسحق عن الحارث عن علی قال قال رسول اللہ صلی اللہ علیہ وسلم یا علی لا تقسم
علی الامام فی الصلوة۔ یعنی رسول اللہ صلی اللہ علیہ وسلم نے فرمایا کہ اے علی! امام کو نماز میں قمر
نہ دے۔

اس کے کئی جواب ہیں۔

۱۔ اس حدیث کی سند میں حارث راوی ہے۔ عون العبود میں ہے کہ اس کی کنیت ابوزہیر ہے۔ باپ عبداللہ
ہے۔ کوئی ہے۔ مندرجی نے کہا کہ اکثر ائمہ نے اس کو ضعیف کہا ہے۔

۲۔ امام ابوداؤد نے اس حدیث کو روایت کرنے کے بعد کہا ہے کہ ابواسحق نے اپنے استاذ سے
سوائے چار حدیث کے اور کوئی حدیث نہیں سنی۔ اور یہ حدیث ان چار میں نہیں ہے۔ لہذا یہ حدیث
منقطع ہوئی۔

۳۔ امام ابوسلیمان خطابی نے کہا ہے کہ عبدالرحمن اسلمی سے روایت کی گئی ہے حضرت علیؑ نے خود فرمایا
اذا استطعتم الامام فاطعموه یعنی امام تم سے قمر طلب کرے تو اس کو قمر دو۔

خلاصہ یہ کہ ان دلائل جواز کے باوجود بھی کوئی حنفی منع کرنے تو وہ نہ حنفی ہے نہ اجماعی۔ اگر حنفی ہوتا تو منع نہ کرتا
کیونکہ کتب فقہ میں منع نہیں۔ اور اگر اجماعی ہوتا تو منع کرنے کی جرات نہ کرتا اس لئے کہ احادیث میں اس کا ذکر ہے

عبد القیوم بدوانی مؤید عبداللہ برتسری مدظلہ

جو شخص نماز سے باہر ہے وہ نمازی کو قمرے سکتا ہے یا نہیں؟

جواب :- جو شخص نماز میں شریک نہیں وہ بھی قمرے سکتا ہے۔

چنانچہ بخاری شریف میں ہے۔

عن البراء بن عازب رضى الله تعالى عنه ان النبي صلى الله عليه وسلم كان
اول ما قدم المدينة على اجداده اوقال احواله وانه صلى قبل بيت المقدس
عشر شهرا وكان يعجبه ان يكون قبلته قبل البيت وانه صلى اول صلوٰة
صلاها صلوٰة العصر وصلى معه قوم فخرج رجل ممن صلى معه فمر
على اهل مسجد وهم راكعون فقال اشهد بالله لقد صليت مع رسول الله صلى الله
عليه وسلم قبل مكة فداروا كما هم قبل البيت۔

(بخاری ج ۱ باب الصلوٰة من الايمان)

براء بن عازبؓ سے روایت ہے۔ رسول اللہ صلی اللہ علیہ وسلم پہلے مدینہ میں
تشریف لائے تو انصار سے اپنے خیال یا ماموں میں اترے۔ اور سولہ ماہ یا سترہ ماہ
بیت المقدس کی طرف منہ کر کے نماز پڑھتے رہے اور بیت المقدس کی طرف منہ کرنا آپ کو
پسند تھا۔ پہلی نماز جو بیت المقدس کی طرف منہ کر کے پڑھی وہ نماز عصر ہے اور آپ
کے ساتھ ایک جماعت نے نماز پڑھی۔ ان میں سے ایک آدمی بعد فراغت نماز نکلا اور
ایک مسجد والوں کے پاس سے گزرا وہ رکوع کی حالت میں تھے اس نے کہا میں خدا کے نام
کے ساتھ شہادت دیتا ہوں کہ میں نے رسول اللہ صلی اللہ علیہ وسلم کے ساتھ
بیت المقدس کی طرف نماز پڑھی ہے۔ مسجد والے رکوع ہی کی حالت میں بیت المقدس کی طرف
پھر گئے۔

اس حدیث سے معلوم ہوا کہ قمرے دینے کے لئے داخل نماز ہونے کی شرط باطل ہے جو شخص نماز میں شامل
نہ ہو قمرے سکتا ہے۔ اس کے قریب ایک حدیث بخاری جلد ۱ باب ما جاء في القبلة " میں عبد اللہ بن عمرؓ
سے مروی ہے اور سلم میں بھی ہے اور اس پر فتح الباری میں لکھا ہے۔

وفيه جواهر تعليم من ليس في الصلوة من هونها وان استاء المصلى لكلام
من ليس في الصلوة لا يفسد صلوته (فتح الباری ج ۲ ص ۱۲)

یعنی اس حدیث سے ثابت ہوتا ہے کہ غیر نمازی کا نمازی کو تعلیم دینا جائز ہے اور نمازی کا غیر
نمازی کے کلام کو سننا اور اس پر عمل کرنا اس کی نماز کو فاسد نہیں کرتا۔

اور جب دوسری باتوں میں باہر کا لقمہ صحیح ہو تو قرآن مجید میں بطریق اولیٰ صحیح ہو گیا۔

عبد اللہ اترسری روڈ پری ۱۱ شوال ۱۳۸۲ھ مطابق ۸ مارچ ۱۹۶۳ء

التحیات میں غلطی سے تھوڑا سا اٹھ کر بیٹھنا

سوال - اگر قعدہ اولیٰ میں امام بجائے بیٹھنے کے کھڑا ہو جائے مگر پوری طرح کھڑا نہ ہو بلکہ اتنا کھڑا ہو کہ گھٹنے
زمین سے اٹھ جائیں، ایسی حالت میں امام بیٹھ کر قعدہ کرے اور چار رکعت پوری کر کے دو سجدة سہو کرے تو نماز
باطل ہو جائے گی یا نہیں۔

عبد الرحمن فضل الرحمن ٹورمز حنیٹ لویا بازار بھوپال

جواب - متفق نہیں ہے۔

عن المغيرة بن شعبه قال قال رسول الله صلى الله عليه وسلم اقام احدكم
من الركعتين فلم يستقم قائما فليجلس وان استقام قائما فلا يجلس
وسجد سجدة السهو - رواه احمد والبوداوق وابن ماجه -

یعنی رسول اللہ صلی اللہ علیہ وسلم نے فرمایا اگر شخص دو رکعت سے اٹھا لیکن پورا کھڑا نہیں ہو تو وہ بیٹھ جائے۔ اور
القیات پڑھ لے اور جو پورا کھڑا ہو گیا وہ نہ بیٹھے۔ اور آخر میں اسجدہ کر لے۔

اس حدیث سے معلوم ہوا کہ سوال کی صورت میں نماز باطل نہیں ہوتی بلکہ بالکل درست ہوتی۔ اور یہ حدیث
اگرچہ ضعیف ہے کیونکہ اس کی اسناد میں جابر جعفی ضعیف ہے مگر مندرجہ ذیل احادیث اس کی مرید ہیں۔ اس لئے
اس حدیث کا مسئلہ درست ہے۔

اول حدیث - عن ابن بجمعة ان النبي صلى الله عليه وسلم صلى فقام في الركعتين

فسبحوا به فمضى فلما فرغ من صلوته سجد سجدتين ثم سلم - رواه النسائي -

یعنی ابن کعبہ سے روایت ہے۔ رسول اللہ صلی اللہ علیہ وسلم نے نماز پڑھی۔ دو رکعت میں کھڑے ہو گئے۔ لوگوں نے سبحان اللہ کہا مگر آپ لوٹے نہیں۔ جب نماز سے فارغ ہوئے تو دو سجدے کئے پھر سلام پھیرا۔

دوم حدیث

وعن زياد بن علاقة قال صلى بنا المغيرة بن شعبة فلما صلى ركعتين قام ولم يجلس فيه من خلفه فاشار اليهم ان قوموا فلما فرغ من صلوته سلم ثم سجد سجدتين وسلم ثم قال هكذا صنع بنا رسول الله صلى الله عليه وسلم - رواه احمد والترمذي وصححه ومنتقى

یعنی زیاد بن علاقہ سے روایت ہے کہ مغیرہ بن شعبہ نے ہمیں نماز پڑھائی دو رکعت پڑھ کر کھڑے ہو گئے۔ اور التیات نہیں پڑھی۔ پچھلے لوگوں نے سبحان اللہ کہا۔ مغیرہ بن شعبہ نے ان کو اشارہ کیا کہ کھڑے ہو جاؤ۔ جب نماز سے فارغ ہوئے تو سلام پھیرا۔ پھر دو سجدے کئے اور سلام پھیرا پھر فرمایا رسول اللہ صلی اللہ علیہ وسلم نے اس طرح کیا۔

سوم حدیث

عن انس انه صلى الله عليه وسلم تحرك للقيام في الركعتين الآخريتين من العصر على جهة للقيام فسبحوا له فقعد ثم سجد للهوا خروجه اليه قتي والدارقطني موقوفا وفي بعض طرقه انه قال هذا السنة قال الحافظ ورجاله ثقات (زيل الاطراف جلد ۱) یعنی انس سے روایت ہے رسول اللہ صلی اللہ علیہ وسلم دو رکعت میں کھڑے ہونے کے لئے حرکت کی۔ لوگوں نے سبحان اللہ کہا۔ آپ بیٹھ گئے پھر سجدہ سہو کیا۔ ان تینوں حدیثوں کے ملانے سے معلوم ہوا کہ اگر سیدھا کھڑا ہو جائے تو پھر نہ لوٹے۔ اگر تھوڑی حرکت کی ہو تو لوٹ کر التیات پڑھے اور سجدہ سہو ہر صورت میں کرنا پڑیگا خواہ سیدھا کھڑا ہو جائے یا تھوڑی حرکت کی ہو۔

عبد اللہ ترمذی روایت

۱۸ محرم ۱۲۵۲ھ - ۲ مئی ۱۹۳۳ء

نماز میں بھول کر دو سجدہ تلاوت کرنا

سوال :- سجدہ ایک کی بجائے دو سجدہ تلاوت ہو جائیں تو کیا کرنا چاہیے۔

جواب :- حدیث میں ہے لکل سہو سجدتان (بلوغ الحرام) ہر سہو کے لئے دو سجدے ہیں نماز میں دو سجدے تلاوت بھی ایک قسم سہو ہے اس لئے سجدہ کر لے۔

عبداللہ اترسری روپڑی

۱۳ شوال ۱۳۵۸ھ - ۲۴ نومبر ۱۹۳۹ء

ایک طرف سلام پھیر کر سجدہ سہو کرنا

سوال :- بعض لوگ ایک طرف سلام پھیر کر سجدہ سہو کرتے ہیں کیا یہ درست ہے؟

جواب :- ایک طرف سلام پھیر کر سجدہ سہو کرنا صحیح نہیں صحیح یہ ہے کہ سجدہ سہو سلام سے پہلے کرے یا بعد یعنی دونوں طرف سلام پھیر کر سجدہ سہو کرے۔ احادیث میں اسی طرح آیا ہے۔ ایک طرف سلام پھیر کر سجدہ سہو کرنے کا کہیں ذکر نہیں یہ محض قیاس ہے۔ ہاں ایک طرف سلام بھی حدیث میں آیا ہے لیکن جو ایک سلام کے بعد سجدہ کرتے ہیں وہ نماز سے فارغ ہونے کے لئے ایک سلام کے قائل نہیں۔

عبداللہ اترسری روپڑی ۱۶ رمضان ۱۳۵۸ھ - ۱۵ مارچ ۱۹۴۰ء

نماز تہجد وتر - تراویح

کیا نماز تہجد رمضان میں باجماعت بدعت ہے

سوال :- نماز تہجد کا رمضان مبارک میں پڑھنا اور باجماعت ادا کرنا سنت ہے یا بدعت؟

جواب :- نماز تہجد اور تراویح ایک ہی ہے چنانچہ رسالہ اہل حدیث کے امتیازی مسائل میں ہم نے اس پر فصل بحث کی ہے۔ تراویح تہجد جب ایک ہوئی تو رمضان میں باجماعت ادا کرنا بھی ثابت ہو گیا کیونکہ تین روزہ رمضان میں رسول اللہ صلی اللہ علیہ وسلم نے باجماعت قیام کیا ہے پھر فرض ہونے کے خوف سے ترک کر دیا۔ چنانچہ مسلم شریف میں حدیث ہے اب چونکہ فرض ہونے کا خوف نہیں اس لئے باجماعت پڑھنا مسنون ہے۔

عبداللہ اترسری روپڑی